

پریس ریلیز

وزیر اعلیٰ گلگت و بلتستان سید مہدی شاہ نے کہا ہے کہ پاکستان بیت المال کی غرباء، مساکین اور معذور افراد کی بحالی کے لیے کاوشیں قابل تحسین ہیں۔ وہ یہاں پاکستان بیت المال کے مرکزی دفتر میں ادارے کے چیئرمین زمر دخان سے ملاقات کر رہے تھے۔ قبل ازیں جب وزیر اعلیٰ سید مہدی شاہ پاکستان بیت المال کے دفتر پہنچے تو ان کا زمر دخان اور بیت المال کے عملے نے پرتپاک استقبال کیا۔ اس موقع پر سید مہدی شاہ نے کہا کہ ہماری خواہش ہے کہ پاکستان بیت المال ملک کے دوسرے حصوں کی طرح گلگت بلتستان کے معذور اور مستحق افراد کے لیے بھی اپنی خدمات دے۔ انہوں نے کہا کہ پیپلز پارٹی کی حکومت صوبہ بلتستان میں عوامی فلاح و بہبود کے منصوبوں پر عمل پیرا ہے اور اس میں پاکستان بیت المال کے چیئرمین زمر دخان کی سرپرستی ان منصوبوں میں مزید بہتری لاسکتی ہے۔ انہوں نے پاکستان بیت المال کی گزشتہ دو سالوں کی کارکردگی اور خاص طور پر معذور افراد کی بحالی کے لیے اقدامات اور یتیم و لاوارث بچوں کے لیے سویٹ پاکستان ہومز کے قیام اور مستحق سپیشل خاندانوں کو 25 ہزار دینے کے ساتھ ساتھ مالکنڈ ڈویرن میں متاثرین کی بحالی میں پاکستان بیت المال کے کردار کو بے حد سراہا۔ اس موقع پر چیئرمین پاکستان بیت المال زمر دخان نے وزیر اعلیٰ گلگت و بلتستان سید مہدی شاہ کو بیت المال کے مرکزی دفتر میں آمد پر شکریہ ادا کیا اور ان کو ادارے کے اغراض و مقاصد اور اپنے دور میں شروع کیے گئے میگا پراجیکٹس پر بریفنگ دی۔ انہوں نے کہا کہ ہم بے نظیر بھٹو شہید کے وزن کے مطابق پاکستان بیت المال کے ثمرات کو غرباء و مساکین تک انتہائی شفاف طریقے سے پہنچانے کا عزم لیے ہوئے ہیں۔ ہم نے یہاں پر غرباء اور معذوروں کو ریلیف دینے کے لیے ون ونڈ و آپریشن شروع کر دیا ہے۔ زمر دخان نے وزیر اعلیٰ گلگت و بلتستان سید مہدی شاہ کو یقین دلایا کہ وہ گلگت کے پسماندہ علاقے کے غرباء اور خاص کر معذور افراد کی بحالی میں کوئی دقیقہ فرو گذاشت نہیں کریں گے۔



اسلام آباد: وزیر اعلیٰ گلگت و بلتستان سید مہدی شاہ چیئر مین پاکستان بیت المال زمرد خان سے ملاقات کرتے ہوئے۔